



Як «атамку»
правяралі
на надзвычайную
сітуацыю
СТАР. 4



Утульны дамок
для кажана
СТАР. 9



Права
назваць сябе
СТАР. 13

ЦЫТАТА ДНЯ



Уладзімір СЯМАШКА, наместнік прэм'ер-міністра:
«Адыход ад перакрываванага субсідавання будзе ажыццяўляцца паэтапна — па меры росту заробкаў і пенсій. Ліквідацыя перакрываванага субсідавання дазволіць знізіць фінансавую нагрузку на рэальны сектар эканомікі, паменшыць сабекошт выпускаемай прадукцыі, павысіць яе канкурэнтаздольнасць. Хачу яшчэ раз прывесці агульнавядомы факт. ААТ «МАЗ» плаціць зараз 11,3 цэнта за 1 кВт·гадз. электраэнергіі, КамАЗ — 4,5 цэнта, МАЗ плаціць \$268 за 1 тысяччу куб. м газу, а КамАЗ — \$65. Таму пытанне стаіць у тым, што трэба шукаць спосабы, каб выраўняць умовы. Калі будзе ліквідавана перакрываванае субсідаванне, то можна будзе, напрыклад, знізіць нагрузку на прадпрыемства адразу на 4,5 цэнта за 1 кВт·гадз. Аднак зрабіць гэта імгненна нерэальна».

Курсы зарубежных валют,
устаноўлены НБ РБ з 24.10.2017 г.

Долар ЗША		1,9539 ▼
Еўра		2,2959 ▼
Рас. руб.		0,0340 ▲
Укр. грыўня		0,0734 ▼



Выдаецца
з 9 жніўня 1917 г.

24

КАСТРЫЧНИКА 2017 г.

АЎТОРАК

№205 (28569)

Б Е Л А Р У С К А Я Г А З Е Т А



УЧОРА – ЛІСЦЕ, ЗАЎТРА – СНЕГ?



Фота Анатоля КЛЕШЧУКА.

Шклоўскія школьнікі Валянцін ГАЛІНОЎСКІ і Уладзіслаў ЯНЧАНКА ў гарадскім парку.

■ Нагода задумацца

РАЗМЫТЫЯ КРЫТЭРЫІ «САЦЫЯЛЬНАЙ НЕБЯСПЕКІ»

Калі дзіця прыходзіць у школу непадрыхтаванае,
гэта неабавязкова азначае,
што дома ў яго няма ўмоў рабіць урокі

Усе да аднаго дзеці, якія аказаліся ў сацыяльна небяспечным становішчы, павінны быць своєчасова выяўлены, колькі б гадоў ім ні было. Чым раней будзе вызначана праблема, тым хутчэй будзе арганізавана работа з сям'ёй, пакуль сітуацыя не дайшла да прызнання дзіцяці маючым патрэбу ў дзяржаўнай абароне і не скончылася пазбаўленнем дарослых бацькоўскіх правоў. Але само азначэнне «сацыяльна небяспечнае становішча» першапачаткова няўдалае, а крытэрыі, згодна з якім дзеці лічацца тымі, хто трапіў у гэтае становішча, вельмі размытыя. Так лічыць Зінаіда ВАРАБ'ЁВА, загадчык сектара сацыяльна-педагагічнай работы і аховы дзяцінства камітэта па адукацыі Мінгарвыканкама.

— Тэрмін «сацыяльна небяспечнае становішча» адразу насцярожвае і не спрыяе атрыманню сям'ёй прапануемай дапамогі, робіць сям'ю не такой, як звычайная, ператварае яе членаў у не зусім самастойных людзей, тых, хто не мае права без згоды, напрыклад, органа апекі і папярчальства распараджацца сваёй уласнасцю. Лепш было б назваць дзіця з такой сям'і асобай, якая трапіла ў цяжкую жыццёвую сітуацыю, — разважае спецыяліст. — З гэтай назвы ўжо робіцца зусім іншая выснова — што малому неабходна дапамога. Тым больш што самі крытэрыі аднясення да сацыяльна небяспечнага становішча досыць размытыя. Адзін з іх — знаходжанне дзяцей у экстрэмальнай жыццёвай сітуацыі, да якой адносіцца і канфліктная сітуацыя ў сям'і. У многіх выпадках яе цяжка вызначыць.

Сапраўды, адна справа, калі бацькі паміж сабой лаюцца ды п'юць, і зусім іншая, калі ў кватэры пражываюць дзве сям'і, у якіх ёсць дзеці. Скажам, дарослыя брат і сястра або зусім чужыя людзі, які вымушаны жыць у адным памяшканні. Пры гэтым яны не могуць дамовіцца паміж сабой па-людску і ўвесь час высвятляюць адносіны з удзелам міліцыі і суду.

СТАР. 5

У АКЦЫБРСКАЙ АДСВЯТКУЮЦЬ ДВА ЮБІЛЕІ

Напярэдадні сотай гадавіны Кастрычніцкай рэвалюцыі карэспандэнты «Звязды» пабывалі ў аграрным гарадку Акцябрская Віцебскага раёна.



Фота Віктара НІКОЛАЕВА.

Тут актыўна рыхтуюцца адсвяткаваць не толькі юбілей рэвалюцыі. Ёсць для вяскоўцаў, бадай, больш важная гістарычная падзея: 45 гадоў таму ганаровае званне «Імя 50-й гадавіны СССР» прысвоілі саўгасу «Сялюты». Дзякуючы яму і развівалася Акцябрская. І так цудоўна ўсё прадумалі, што праект забудовы атрымаў залаты медаль і дыплом 1-й ступені на конкурсе Усесаюзнай выстаўкі дасягненняў народнай гаспадаркі! А потым пабудаванае адзначылі прэміяй урада БССР. Старажылы памятаюць візіты сюды Машэрава і Гарбачова, іншых вядомых усім людзей.

Калісьці тут былі фантан і нават кінастудыя. Вышэйшы пілатаж гульні паказвалі хакейная і валебольная каманды.

Эксперыментавалі шмат

З абласнога цэнтра сюды можна даехаць на рэйсавым аўтобусе. Таму тутэйшыя жартуюць, што яны сельскія гарадскія. І, безумоўна, з часам аграгарадок можа стаць часткай горада. У Віцебску, дарэчы, ёсць Кастрычніцкі раён.

СТАР. 5

ISSN 1990 - 763X



9 771990 763008